

पेण शहरातील कावंडळ तलावाच्या पर्यावरण  
संवर्धनासाठी नगरपरिषदेकडून राबवण्यात  
येणा-या प्रकल्पातील कामासाठी निधी मुक्त  
करण्याबाबत.

महाराष्ट्र शासन

पर्यावरण विभाग

शासन निर्णय क्रमांक: रासयो-२०१२/प्र.क्र.९७/तां.क.३

नवीन प्रशासन भवन, १५वा मजला, हुतात्मा राजगुरु चौक,

मादाम कामा मार्ग, मुंबई-४०० ०३२

दिनांक : ३० मार्च, २०१५.

वाचा -

- १) विभागाचा समक्रमांकाचा शासन निर्णय दिनांक : ०५ डिसेंबर, २०१२ व दि.१६ मार्च, २०१३.
- २) पेण नगरपरिषदेचा पत्र क्रमांक: पेनप/का.४/बांवि/२०१४/३८६७, दिनांक: ११ डिसेंबर, २०१४  
व पेनप/का.४/बांवि/२०१५/५१४२, दिनांक: ०५ मार्च, २०१५

प्रस्तावना :-

राज्यातील तलाव, सरोवरे व मोठे जलाशय यांचे पर्यावरणीयदृष्ट्या संवर्धन करण्यासाठी राज्य शासनाने राज्य सरोवर संवर्धन योजना सन २००६-०७ या वर्षापासून सुरू केली आहे. या योजनेंतर्गत सन २०१२-१३ या वर्षात पेण नगरपरिषद यांचेमार्फत प्राप्त कावंडळ तलावाच्या प्रस्तावास संदर्भाधीन दिनांक ०५ डिसेंबर, २०१२ च्या शासन निर्णयाद्वारे प्रशासकीय मान्यता देण्यात आली आहे. उपरोक्त मान्यतेच्या अनुषंगाने पेण नगर परिषद हद्दीतील कावंडळ तलावाच्या पर्यावरण संवर्धनासाठी निधी मुक्त करण्याची बाब शासनाच्या विचाराधीन होती.

शासन निर्णय :-

राज्य सरोवर संवर्धन योजनेंतर्गत पेण नगरपरिषद हद्दीतील कावंडळ तलावाचे पर्यावरणीयदृष्ट्या संवर्धन करण्यासाठी एकूण रु.२,३५,६७,६३७/- (अक्षरी रूपये दोन कोटी पस्तीस लाख सद्दुसष्ट हजार सहाशे सदतीस फक्त) एवढा निधी मंजूर करण्यात आलेला आहे. त्यापैकी रु.२,१२,१०,८७३/- (अक्षरी रूपये दोन कोटी बारा लाख दहा हजार आठशे त्र्याहत्तर फक्त ) एवढी रक्कम ९०% राज्य हिस्सा म्हणून उपलब्ध करून द्यावयाची आहे. त्यापैकी पहिला हप्ता म्हणून रु.१२५.०० लाख (अक्षरी रूपये एक कोटी पंचावीस लाख फक्त) एवढी रक्कम संदर्भाधीन दि.१६ मार्च, २०१३ चे शासन निर्णयाद्वारे यापूर्वीच पेण नगर परिषदेस वितरीत / मुक्त करण्यात आलेले आहे. आता या शासन निर्णयाद्वारे राज्य हिस्सा पैकी मुक्त करण्यास शिल्लक रु.८७,१०,८७३/- पैकी दुसरा हप्ता म्हणून रु.२०.९० लाख (अक्षरी रु.वीस लाख नव्वद हजार फक्त) इतकी रक्कम मुख्याधिकारी, पेण

नगरपरिषद यांना वितरीत/मुक्त करण्यास संदर्भाधीन दिनांक ०५ डिसेंबर, २०१२ च्या शासन निर्णयातील सर्व मार्गदर्शक तत्वे, अटी व शर्तीच्या अधीन राहून मंजूरी देण्यात येत आहे.

२. या साठी मुख्याधिकारी, पेण नगरपरिषद ( Chief Officer, Pen Municipal Council, Pen ) यांचे नांव रु.२०.९० लाख (रुपये वीस लाख नव्वद हजार फक्त) एवढ्या रकमेचा धनादेश काढण्यात यावा.

३. पेण नगरपरिषदेस अदा करावयाची रु.२०.९० लाख एवढी रक्कम अधिदान व लेखाधिकारी यांच्यामार्फत कोषागारातून काढून मुख्याधिकारी, पेण नगरपरिषद यांना अदा करण्यासाठी आहरण व संवितरण अधिकारी म्हणून श्री. र.ल.लखोटे, कार्यासन अधिकारी, पर्यावरण विभाग व नियंत्रक अधिकारी म्हणून श्री. सो.ना. बागुल, उपसचिव, पर्यावरण विभाग, मंत्रालय यांना घोषित करण्यात येत आहे. त्यांनी मुख्याधिकारी, पेण नगरपरिषद यांना रु.२०.९० लाख (रुपये वीस लाख नव्वद हजार फक्त) अधिदान व लेखाधिकारी कार्यालय, मुंबई येथून स्वतंत्र धनादेशाद्वारे वितरित करण्याची कार्यवाही करावी.

४. सदर प्रयोजनार्थ होणारा खर्च “मागणी क्र.यु-४, ३४३५-परिस्थितिकी व पर्यावरण, ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना-राज्य योजनांतर्गत योजना, (०२)(०७) राष्ट्रीय सरोवर संवर्धन योजना (३४३५ ०१८२), ३१, सहायक अनुदाने (वेतनेतर)” या मुख्य लेखाशिर्षाखाली सन २०१४-१५ वर्षात अर्थसंकल्पीत रु.६८३.४० लाख च्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा.

५. हा शासन निर्णय नियोजन विभागाच्या व वित्त विभागाच्या सहमतीने व वित्त विभागाच्या अनौपचारिक संदर्भ क्रमांक १८३/१५/व्यय-१६, दिनांक ३० मार्च, २०१५ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०४०६११४०४९०७०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( र.ल.लखोटे )

कार्यासन अधिकारी, महाराष्ट्र शासन

प्रत,

१. जिल्हाधिकारी, जिल्हा रायगड.
२. मुख्याधिकारी, पेण नगरपरिषद, पेण.

३. मा.मंत्री, पर्यावरण यांचे खाजगी सचिव, मंत्रालय, मुंबई.
४. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
५. प्रधान सचिव, पर्यावरण विभाग यांचे स्विय सहायक, मंत्रालय, मुंबई.
६. प्रधान सचिव, नगरविकास विभाग यांचे स्विय सहायक, मंत्रालय, मुंबई.
७. महालेखापाल (लेखा व अनुज्ञेयता/लेखा व हक्कदारी/लेखा परिक्षा), महाराष्ट्र १/२, मुंबई/नागपूर.
८. अधिदान व लेखा अधिकारी, मुंबई.
९. निवासी लेखा परिक्षा अधिकारी, मुंबई.
१०. वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई.
११. नियोजन विभाग, कार्यासन क्र.१४६१, मंत्रालय, मुंबई.
१२. रोखशाखा, पर्यावरण विभाग, मंत्रालय, मुंबई.
१३. निवडनस्ती.